

## ایک محفل علم وادب کا دلچسپ منظر سلسلہ : ساعتے با اہل حق

شیخ الاسلام مولانا مفتی محمد تقی عثمانی صاحب تحسین القرآن نوشہرہ بعد ازاں جامعہ ابو ہریرہ اور پھر جامعہ دارالعلوم حقانیہ تشریف لائے۔ ہر جگہ بہت ہی علمی ادبی اور تحقیقی بیانات کے علاوہ علمی ادبی مجالس بھی منعقد ہوئیں، جن میں دسیوں اکابر علماء اور مشائخ شریک ہوئے، مثلاً شیخ الحدیث حضرت مولانا سمیع الحق مدظلہ، شیخ الحدیث مولانا ڈاکٹر سید شیر علی شاہ، شیخ الحدیث مولانا انوار الحق، شیخ الحدیث حضرت مولانا مطلع الانوار مدظلہ (فاضل دیوبند، تلمیذ حضرت مدنی)، شیخ الحدیث مولانا عبدالغنی حقانی (اڈاخیل)، مولانا عبدالقیوم حقانی، مولانا قاری محمد عبداللہ بنوی، مولانا حافظ محمد ابراہیم فاتی اور مولانا راشد الحق سمیع حقانی (مدیر الحق)، مولانا قاری عمر علی، اکرام اللہ شاہد (سابق ڈپٹی سیکر صوبائی اسمبلی)، مولانا سید محمد یوسف شاہ حقانی، مولانا حامد الحق حقانی اور حافظ محمد قاسم حقانی وغیرہ۔

آغاز سخن : تحسین القرآن میں خطاب کے بعد حضرات شیخین (شیخ الاسلام اور شیخ الحدیث مولانا سمیع الحق) اور دیگر علماء ایک کمرہ میں تشریف فرما تھے قلم و کتاب اور علم وادب کا موضوع چھڑا، اس طرح محفل علم وادب قائم ہوئی، سب سے پہلے کسی مناسبت سے شیخ الحدیث مولانا سمیع الحق مدظلہ نے فانی بدایونی کا یہ شعر پڑھا.....

سنے جاتے نہ تھے تم سے میرے دن رات کے شکوے کفن سر کاؤ میری بے زبانی دیکھتے جاؤ

مولانا ابراہیم فاتی صاحب نے فرمایا کہ مولانا مناظر احسن گیلانی نے موت کی رات فرمائش کی تھی کہ یہ شعر۔

سنے جاتے نہ تھے تم سے میرے دن رات کے شکوے

کفن سر کاؤ میری بے زبانی دیکھتے جاؤ

جس غزل میں ہے وہ مجھے سنائی جائے۔ مولانا سمیع الحق صاحب نے بھی فانی صاحب کی تائید کی کہ ہاں اسی

طرح تھا۔ اس موقع پر شیخ الاسلام مولانا محمد تقی عثمانی نے بھی فانی بدایونی کا یہ شعر پڑھا۔

ہم نے فانی ڈوبتی دیکھی ہے نبض کائنات

جب مزاج یار کچھ برہم نظر آیا مجھے

باہمی تعارف : اس موقع پر حضرت مولانا سمیع الحق صاحب نے فانی صاحب کا تعارف حضرت مفتی محمد تقی عثمانی

سے کرایا، اور فرمایا کہ یہ مولانا محمد ابراہیم قاضی ہیں۔ ان کے والد محترم دارالعلوم حقانیہ کے صدر المدرسین رہ چکے ہیں۔ بہت بڑے شکم، مفسر اور عظیم شیخ الحدیث تھے۔ یہ انہیں کے فرزند ہیں اور ماشاء اللہ فارسی، عربی، اردو اور پشتو کے بہترین شاعر ہیں۔ الحق میں ان کا شاعرانہ کلام آپ کی نظروں سے گزرتا ہوگا۔ آپ نے مطالعہ کیا ہوگا۔

اس دوران مولانا عبدالقیوم حقانی تشریف لائے۔ مولانا سمیع الحق صاحب نے ان کا بھی بھرپور تعارف کرایا۔ مولانا محمد تقی عثمانی نے فرمایا:

”ہاں! ان کے قلمی افادات اور تصنیفات کی پورے عالم میں دھوم ہے۔“

مولانا سمیع الحق صاحب نے فرمایا: میں کہا کرتا ہوں کہ حضرت داد واد علیہ السلام کیلئے رب نے فرمایا ہے: **وَ اَلَسْنَا لَهُ الْمُحَدِّثُ** (سبا: ۱۰) (ہم نے ان کے لئے لوہے کو نرم کر دیا تھا) اور حقانی صاحب کے لئے..... **شَيْخُ الْاِسْلَام** نے لقمہ دیتے ہوئے فرمایا: **وَ اَلَسْنَا لَهُ الْقَلَمُ**۔ (ہم نے ان کے لئے قلم کو مسخر کر دیا) مولانا سمیع الحق نے فرمایا: میں کہا کرتا ہوں کہ **وَ اَلَسْنَا لَهُ التَّصْنِيفُ** (ہم نے ان کے لئے تصنیف کو مسخر کر دیا) یہ کبھی سوچا نہ تھا چونکہ گفتگو علم وادب اور فانی صاحب کی شاعری کے حوالے سے چل رہی تھی تو مولانا مفتی محمد تقی عثمانی صاحب نے قاضی صاحب سے اپنا کلام سنانے کی فرمائش کی۔ چنانچہ فانی صاحب نے اپنی یہ غزل سنائی.....

دل نے اے جان تمنا یہ تم دیکھا نہ تھا	بدلیں گے انداز تیرے یہ کبھی سوچا نہ تھا
اُس حسین پیکر نے میرے عشق کو سمجھا نہ تھا	اپنی قسمت سے گلہ تھا ان سے کچھ شکوہ نہ تھا
اب کے جو طرز جنوں ہے پہلے تو ایسا نہ تھا	زندگی میں پیش آئے ہیں حوادث نو بہ نو
تن میں ایسی رگ نہ تھی جس میں شرر بھڑکانا نہ تھا	ہائے ان فرقت کے لحوں میں وہ جدت خون کی
تمہی بھری محفل مگر اک بھی جگر والا نہ تھا	کس کو ہم آخر سناتے قصہ سوزِ جگر
چاند تھا لیکن قریب اس کے کوئی تارا نہ تھا	تمہ سے میں کیوں دور ہو جاؤں کہیں گے کیا یہ لوگ
بجلیوں کے گھر میں پہلے ایسا اندھیرا نہ تھا	قاضی بیچارہ اب احوالِ دل مت پوچھئے

اسی غزل پر حاضرین بہت محظوظ ہوئے۔ حضرت مفتی صاحب نے غزل کا یہ مصرعہ دہرایا

ع تن میں ایسی رگ نہ تھی جس میں شرر بھڑکانا نہ تھا

غزل کے مقطع.....

قاضی بے چارہ اب احوالِ دل مت پوچھئے بجلیوں کے گھر میں پہلے ایسا اندھیرا نہ تھا  
پر مولانا سمیع الحق صاحب نے ازراہ مزاح و تفسیر فرمایا کہ آج کی طرح ”لوڈ شیڈنگ“ کی کیفیت تھی۔

علماء دیوبند کا ذوقِ شعر وادب:

شعر و ادب کے حوالے سے مولانا قاری محمد عبداللہ صاحب نے فرمایا: ذوق شعر و ادب تو ہمارا موروثی ہے، ہمارے اکابر و مشائخ اور علماء دیوبند کو اللہ پاک نے اس ذوق سے بھی حصہ وافر عطا فرمایا تھا۔

اکابر دیوبند کے ذوق ادب اور شاعری کی بات چل پڑی تو شیخ الاسلام مولانا محمد تقی عثمانی نے فرمایا: مولانا قاسم نانوتوی، حضرت امداد اللہ مہاجر کی اچھے ادیب اور شعراء تھے۔ فانی صاحب نے عرض کیا کہ حضرت نانوتوی بہت بڑے غزل گو شاعر تھے۔

مولانا نانوتوی اور سرسید مرحوم کا تبادلہ شعر: ایک دفعہ سرسید احمد خان کو حضرت نانوتوی نے لکھا کہ ”مجھے معلوم ہوا کہ آپ کے عقائد میں فتور ہے۔ تو میں آپ کی خدمت میں حاضر ہو جاؤں گا اور آپ کے جو شکوک و شبہات ہیں وہ میں دفع کروں گا۔ سرسید نے انتہائی رعوت سے جواب میں غالب کا یہ شعر لکھا.....

حضرت ناصح جو آویں دیدہ و دل فرس راہ  
کوئی مجھ کو یہ تو سمجھائے کہ سمجھائیں گے کیا  
حضرت نانوتوی نے ان کو جواب میں مرزا غالب کی اسی غزل سے یہ شعر لکھا.....

بے نیازی حد سے گذری بندہ پرور کب تلک  
میں سناؤں حال دل اور آپ فرمائیں گے کیا

مولانا مسیح الحق اور مولانا مفتی محمد تقی عثمانی دیر تک اس سے حظ وافر لیتے رہے اور تبصرہ بھی کرتے رہے۔ فانی صاحب نے مزید فرمایا: مولانا قاسم نانوتوی کی مطلق کتابیں، علمی عظمت، رفعت شان، عظمت درس و تدریس اور قومی و ملی سیاست کے باوصف، علم و ادب اور ذوق شعر کا یہ عالم کہ غالب کا دیوان تک نہ چھوڑا۔ پھر فانی صاحب نے مولانا محمد تقی عثمانی سے عرض کیا کہ آپ اپنا کلام سنائیں اور سب نے تقاضا کیا تو انہوں نے اپنی مشہور نظم سنائی۔ ”دربار میں حاضر ہے اک بندہ آوارا“۔

دربار میں حاضر ہے اک بندہ آوارا	آج اپنی خطاؤں کا لادے ہوئے پشٹارا
سرکشید و درماندہ بے ہمت و کانارہ	دارفندہ و سرگرواں بے مایہ و بے چارا
شیطان کا ستم خورہ اس نفس کا ڈھیارا	ہر سمت سے غفلت کا گھیرے ہوئے اندھیارا
آج اپنی خطاؤں کا لادے ہوئے پشٹارا	دربار میں حاضر ہے ایک بندہ آوارا
جذبات کی موجوں میں لفظوں کی زباں گم ہے	عالم ہے تحیر کا یا رائے بیاں گم ہے
مضمون جو سوچا تھا کیا جانے کہاں گم ہے	آنکھوں میں بھی اشکوں کا اب نام و نشان گم ہے
سینے میں سلگتا ہے رہ رہ کے اک انگارا	دربار میں حاضر ہے ایک بندہ آوارا



میں آپ کی نظم بہت شاندار ہے۔ مولانا سید الحق نے اس کا پس منظر بیان فرمایا اور مزید فرمایا کہ ہم کشتی میں بیٹھے تھے اور مولانا عثمانی صاحب ہمیں کشتی میں یہ نظم سناتے رہے۔ ”الحق“ میں بھی چھپی۔ ”الحق“ میں حضرت مولانا سید الحق صاحب نے درج ذیل تمہیدی کلمات کے ساتھ شائع کی۔

”پچھلے دنوں محبت محترم مولانا محمد تقی عثمانی مدیر ماہنامہ ”البلارغ“ مع برادرِ مکرم مولانا محمد رفیع عثمانی اکوڑہ خٹک تشریف لائے۔ دو تین دن بے لطف رہے۔ ان مجالس کی یادگار یہ ایک نظم ہے۔ اس نظم سے شاعر نے چاندنی رات میں دریائے لنڈا (دریائے کانل) کی سیر کرتے ہوئے کشتی میں احبابِ مجلس کو محظوظ کیا۔ دریائے لنڈا اکوڑہ خٹک کی آبادی سے متصل دریا ہے۔ سامنے اس پار وہ گھاٹی ہے جس کو طے کر کے شاہ اسماعیل شہید اور سید احمد شہید کے دیگر رفقاء نے دریا کو عبور کیا اور رات کے وقت اکوڑہ خٹک میں سکھوں کے کیمپ پر شبِ خون مارا۔ اس ماحول نے اشعار میں لطف و تاثیر کی ایک عجیب شان پیدا کر دی تھی پڑھنے والا خود بھی سراپا سوز بنا ہوا تھا اور سننے والے بھی اپنے آپ کو بڑھ صدی قبل یہاں کی اس تاریخی رات میں محسوس کر رہے تھے جسے سید شہید نے لیلۃ الفرقان قرار دیا تھا۔ مولانا محمد تقی عثمانی سے معذرت کرتے ہوئے الحق غالباً پہلی بار انہیں بحیثیت ایک قادر الکلام شاعر کے متعارف کر رہا ہے نظم کا آغاز یوں ہوتا ہے.....

تو حسن کا پیکر ہے تو رعنائی کی تصویر  
معمور بہاروں کے حسین خواب کی تعبیر  
اے وادی کشمیر! اے وادی کشمیر!  
رخشاں ہے ترے ماتھے پر آزادی کی تصویر

عثمانی کلام کے طرز پر فانی کلام کی ایک جھلک : فانی صاحب نے بھی اسی سے متاثر ہو کر ایک نظم لکھی ہے۔ اے وادی کشمیر! اس کے بھی دو شعر نذر قارئین ہیں۔ فانی صاحب نے لکھا ہے ”وادی کشمیر میں نہتے مسلمان عورتوں، بچوں، بوڑھوں اور جوانوں پر بھارتی افواج کی بربریت اور اقوامِ عالم کی مجرمانہ خاموشی کے تناظر میں نظم موزوں ہوئی جس کا آغاز یوں ہوتا ہے.....

تو عکسِ دلاویزی و تو حسن کی تصویر  
اللہ نے بخشی ہے تجھے عزت و توقیر  
اے خطہ کشمیر  
اے خطہ کشمیر

شعر میں تصرف، تاریخ پیدائش و وفات : شیخ الحدیث مولانا سید الحق نے مولانا محمد تقی عثمانی کے ذوقِ شعر و ادب کی بہت تحسین کی۔ فانی صاحب نے کہا: مولانا نے اپنے بھائی ذکی کئی کے کیفیات پر زبردست مقدمہ لکھا۔ مولانا مفتی محمد تقی عثمانی نے ان کے ایک شعر میں معمولی رد و بدل کیا ہے اور تاریخ پیدائش و وفات نکالی ہے۔ کئی کا شعر ہے.....  
اب کیا ستائیں گی ہمیں دوراں کی گردِ شیں  
ہم اب حدودِ سودوزیاں سے نکل گئے

مولانا محمد تقی عثمانی نے لکھا ہے کہ اگر اس شعر کو اس طرح پڑھا جائے کہ .....  
 اب کیا ستائیں گی تمہیں دوراں کی گردشیں تم تو حد و نفع و زیاں سے نکل گئے  
 پہلا مصرعہ ان کی عیسوی تاریخ و وفات ۱۹۷۵ء بن جاتا ہے اور دوسرا مصرعہ (آٹھ دن کے فرق سے) ان کی  
 ہجری تاریخ پیدائش (۱۳۳۵ھ) بنتا ہے۔

کیفیات کا مقدمہ : اس پر قاری محمد عبداللہ نے فرمایا: واقعی وہ مقدمہ بہت خاصے کی چیز ہے۔ پھر فانی صاحب نے  
 کئی کا ایک شعر پڑھا .....۔

جس قدر تسخیر خورشید و قمر ہوتی گئی زندگی تاریک سے تاریک تر ہوتی گئی  
 مولانا تسبیح الحق نے واہ واہ کہا اور کمر کی درخواست کی، پھر کمر سنایا۔

دارالعلوم دیوبند میں طلبہ کا مشاعرے کا اہتمام : اسی محفل میں فانی صاحب نے کہا : دارالعلوم دیوبند میں  
 طلباء کی انجمن میں باقاعدہ مشاعرہ کا اہتمام ہوتا تھا۔ سکول میں مفتی محمد شفیع صاحب نے ایک مشاعرے کا حال لکھا ہے  
 اور اس مشاعرے کے لئے ”مصرعہ“ اور ”طرح“ یہ رکھا گیا تھا.....

ع بارش کی علامت ہے کہ ہوتی ہے ہوا بند  
 اس ”طرح“ پر مفتی محمد شفیع صاحب نے غزل لکھی ہے۔ مولانا تقی عثمانی نے اسی غزل کا ایک شعر سامعین کو  
 سنایا وہ شعر یہ ہے.....

مسدود ہیں گو ساری تدابیر کی راہیں خوش ہو کہ نہیں تجھ پہ ابھی باپ دعا بند  
 تمہید ہیں رحمت کی یہ دنیا کے مصائب بارش کی علامت ہے کہ ہوتی ہے ہوا بند  
 مولانا تقی عثمانی نے فرمایا کہ شیخ الہند کی سرپرستی میں باقاعدہ طلبہ محفل مشاعرہ منعقد کیا کرتے تھے۔

دلی را ولی سے شناسد شیخ الحدیث مولانا مطلع الانوار صاحب کے بارے میں فانی صاحب نے کہا :

یہ بھی عربی، فارسی اور پشتو کے بڑے شاعر ہیں۔ تو مولانا تسبیح الحق صاحب نے انتہائی تعجب کا اظہار کیا کہ  
 ہمیں تو ان کی اس صفت کا علم نہیں تھا اور فانی صاحب سے مخاطب ہو کر فرمایا: ”دلی را ولی می شناسد“ پھر مولانا مطلع الانوار  
 نے مولانا تسبیح الحق اور مولانا مفتی تقی عثمانی کے اصرار پر اپنے عربی فارسی کی چند نظمیں اور اشعار پڑھے بطور نمونہ مولانا  
 مطلع الانوار کے ”القصيدة النعیه فی مدح خیر البریة“ سے پہلا اور آخری شعر نذر قارئین ہے.....

حملاً و شکراً لا یقف جداً الی یوم الأبد لا وحده الفرد الذی سبحان لیس له ولد

فی بابک النوارک و انوارہ النوارک استارہ استارک ان انت الاملحداً

ذوق پرواز: مولانا قاری محمد عبداللہ نے سفر ناموں کے بابت بات چلائی تو فرمایا: مولانا راشد الحق کا ”ذوق

پرداز“ بھی بہت بلند ہے۔ مولانا محمد تقی عثمانی صاحب نے پوچھا: ”ذوق پر داز“ کیا ہے؟ فرمایا: ”مولانا راشد الحق کا سفر نامہ یورپ ہے، وہ بھی بہت خاصے کی چیز ہے۔“

الہامی لطفی: فاتی صاحب نے ایک موقع پر یہ بھی کہا کہ حضرت تھانوی ہر بات پر اور تقاریب میں موقع بہ موقع یہ فرماتے ہیں کہ اس بات پر مجھے ایک لطفہ یاد آیا۔ اتنے ڈھیر سارے لطفے وہ کس طرح یاد رکھتے ہیں؟ معلوم ہوتا ہے کہ یہ لطفے بھی ان کے اختراعی ہیں تو مفتی تقی عثمانی صاحب نے فرمایا: واقعی یہ لطفے علمی ہوتے ہیں مگر الہامی ہوتے ہیں۔

اسلام کا نظام سیاست و حکومت: مولانا عبدالباقی حقانی نے اپنی عظیم تصنیف ”اسلام کا نظام سیاست و حکومت“ شیخ الاسلام کی خدمت میں پیش کی تو مولانا سبیح الحق نے فرمایا کہ مولانا عبدالباقی حقانی نے یہ کتاب بڑی مشقت، محنت، مجاہدہ سے لکھی ہے۔ کبھی غاروں میں چھپ کر اور کبھی پہاڑوں میں رہ کر، کبھی صحراؤں میں سرگرداں ہو کر کتاب مکمل کی۔ بہر حال یہ طویل داستان ہے۔ بعد میں تفصیل سناؤں گا۔

مولانا محمد تقی عثمانی نے کتاب کو ہاتھ میں لیا، خوش ہوئے اور ڈھیروں دُعائیں دیں اور فرمایا: اس موضوع پر میری بھی ایک کتاب ”اسلام اور سیاسی نظریات“ چھپ کر آگئی ہے۔ حاضرین علماء تھے، سب نے کہا: ہم استفادہ کر رہے ہیں۔

جامعہ ابو ہریرہ میں: شیخ الاسلام حضرت مولانا محمد تقی عثمانی، جامعہ تحسین القرآن میں خطاب کے بعد شیخ الحدیث حضرت مولانا سبیح الحق مدظلہ اور ماہنامہ الحق کے مدیر شہیر محمد و مرادہ مولانا راشد الحق سبیح حقانی اور علماء و فضلاء کی ایک جماعت کیساتھ جامعہ ابو ہریرہ تشریف لائے۔ ظہر کی نماز جامعہ ابو ہریرہ میں ادا کی۔ عید الاضحیٰ کی تعطیلات کی وجہ سے طلبہ چھٹی پر تھے، اسلئے کوئی ہجوم و اڑدحام نہ بنا۔ اور شیخ الاسلام نے اطمینان سے جامعہ ابو ہریرہ بالخصوص ابو ہریرہ کتب خانہ کا معائنہ فرمایا۔ القاسم اکیڈمی کی مطبوعات دیکھ کر بہت خوش ہوئے۔ مولانا عبدالقیوم حقانی کی تصنیفات و تالیفات اور تعلیمی مساعی کو سراہا۔

اساتذہ کرام کے دامنِ رشد و ہدایت سے وابستگی: اس موقع پر کسی مناسبت سے حقانی صاحب نے مولانا مفتی محمد تقی عثمانی سے عرض کیا۔ حضرت! ہم جامعہ ابو ہریرہ کو دارالعلوم حقانیہ کا ایک دارالاقامہ اور اس کی ایک درسگاہ سمجھتے ہیں اور ہر بات اور ہر قدم میں اپنے اساتذہ سے مشورہ اور ان کے دامن سے وابستہ ہیں اور اساتذہ مکرم مولانا سبیح الحق، مولانا انوار الحق ہماری سرپرستی فرماتے اور اپنی اولاد کی طرح شفقت فرماتے اور دُکھ درد میں شریک رہتے ہیں۔ شیخ الاسلام مولانا محمد تقی عثمانی نے فرمایا:

”خوش نصیب ہو کہ تمہیں اپنے اکابر اور اساتذہ اور مادر علمی کی شفقتیں حاصل ہیں، وہی لوگ کامیاب ہوتے ہیں جو اپنے اکابر اور اساتذہ کے دامن سے تادم مرگ وابستہ رہتے ہیں علیحدہ کام شروع کرنا، مستقل ادارے بنانا اور چلانا

مستحسن کام ہے۔ اللہ پاک استقامت دے، مگر مستقل بالذات ہونا مذموم ہے۔ والد کرم حضرت مولانا مفتی محمد شفیع صاحبؒ فرمایا کرتے جو لوگ اپنے اساتذہٴ ادراری اور بزرگوں سے کٹ کر مستقل بالذات کام کرتے ہیں، وہ مستقل بذات ہوتے ہیں۔

مولانا سید الحق کے درود ملت پر: جامعہ ابو ہریرہ سے رخصت ہونے کے بعد قافلہ اکوڑہ خٹک کے لئے رواں دواں ہوا۔ جہاں دوسرے روز اساتذہ العلماء مولانا سید الحق کی ”مکاتیب مشاہیر کی تقریب رونمائی“ ہونی تھی۔ جبکہ حضرت الاستاذ مولانا عبدالقیوم حقانی نے مجھے حکم فرمایا کہ مغرب کے بعد حضرت مولانا سید الحق نے جامعہ حقانیہ آنے کا حکم فرمایا ہے۔ شام کو حضرت مولانا قاری عبداللہ صاحب بھی اپنے رفقاء کے ساتھ جامعہ ابو ہریرہ تشریف لے آئے۔ جامعہ کے کتب خانہ میں علمی اور ادبی گفتگو فرماتے رہے۔ مغرب کے بعد ہم سب لوگ مولانا سید الحق کی رہائش گاہ پہنچے تو معلوم ہوا کہ حضرات سیر کے لئے تشریف لے گئے ہیں۔ ہم لوگ حضرت مولانا سید الحق صاحب کے دولت کدہ میں انتظار کرنے لگے۔ حضرات کے تشریف لانے تک یہاں بھی علمی اور ادبی محفل جم گئی۔

میر شریعتؒ کی چوہدری افضل حق کیلئے دعا: مولانا قاری عبداللہ نے امیر شریعت سید عطاء اللہ شاہ فارسیؒ کا ایک نادر واقعہ بیان فرمایا۔ فرمایا کہ: امیر شریعت ایک جلسے سے خطاب فرما رہے تھے جبکہ چوہدری افضل حق ان دنوں سی، آئی، ڈی کے افسر تھے اور مقررین کے خطبات لکھتے اور رپورٹ حکومت کو پیش کرتے۔ اسی جلسہ میں چوہدری صاحب بھی حسب معمول شریک تھے۔ امیر شریعت نے جلسہ کے اختتام پر تمام سامعین سے فرمایا کہ:

”میں ایک دُعا مانگنے لگا ہوں آپ سب اس پر آمین کہہ دیں۔ چنانچہ سب لوگ متوجہ ہوئے کہ کیا دُعا مانگیں گے؟ امیر شریعت نے فرمایا: حضور اقدس ﷺ نے اللہ تعالیٰ سے حضرت عمرؓ کے بارے دُعا کی تھی اور انہیں اللہ تعالیٰ سے مانگا تھا۔ آج میں اللہ تعالیٰ سے چوہدری افضل حق کو مانگتا ہوں، آپ سب آمین کہہ دیں۔ ابھی دُعا ختم نہیں ہوئی تھی کہ چوہدری افضل حق اُٹھ کھڑے ہوئے اور وردی اُتارتے ہوئے کہا: بس شاہ جی بس! آج سے میں پکا احراری بن گیا ہوں۔“

ولاد کی ذمہ داریاں: حضرت قاری صاحب نے مولانا حقانی سے فرمایا کہ مولانا حبیب الرحمنؒ عظمیٰ ہی وائچ دو جلدوں میں انڈیا سے چھپی ہے۔ بہت ہی جامع کتاب ہے۔ آپ کے پوتے مولانا مسعود عظمیٰ نے لکھی ہے۔ اس کے آخر میں ایک شعر ہے۔ حافظ محمد قاسم کو مخاطب کرتے ہوئے فرمایا: آپ کے لئے پڑھتا ہوں.....

اے اہل ہنر اپنی امانت کو سنبھالو ہم نے علم و ہنر کے دریا بہا دیے  
مولانا حقانی صاحب نے بھی محنت، جدوجہد اور شب و روز ایک کر کے علم و ہنر کے دریا بہائے ہیں۔ اب اس  
فلشن کو سنبھالنا تمہارا کام ہے۔



شیخ الحدیث مولانا عبدالحق کے مرقد پر حاضری: ابھی یہ گفتگو ہو رہی تھی کہ خبر آئی کہ حضرات شیخین (شیخ الاسلام مولانا محمد تقی عثمانی، شیخ الحدیث مولانا مسیح الحق) تشریف لے آئے ہیں اور شیخ الحدیث مولانا عبدالحق کی مرقد انور پر حاضری دے رہے ہیں۔ مولانا حقانی اور مولانا قاری عبداللہ صاحب بھی مقبرہ تشریف لے گئے۔ سب حضرات اور علماء طلباء کا جم غفیر مرقد شیخ الحدیث کے ارد گرد کھڑے ہو کر فاتحہ اور ایصالِ ثواب میں مصروف تھا۔ شیخ الحدیث مولانا مسیح الحق اور شیخ الاسلام مولانا مفتی تقی عثمانی دیر تک بڑے مؤدب انداز میں کھڑے رہے اور تلاوت کر کے ایصالِ ثواب کرتے رہے۔

حقانی سندت کے کتبے اور حقانی مقبرہ کا تعارف: شیخ الحدیث مولانا مسیح الحق نے شیخ الاسلام کو شیخ الحدیث کا سلسلہ الذہب (سند) والا کتبہ دکھایا۔ پھر خاندانی تعارف والا کتبہ اور پھر روحانی سلسلہ (تصوف) والا کتبہ، بعد ازاں مولانا راشد الحق مسیح حقانی ایڈیٹر ماہنامہ ”الحق“ اور مولانا حامد الحق حقانی (سابق ایم این اے) نے خاندانی افراد کے قبور اور مقبرہ میں مدفون دیگر حضرات کے قبور کا تعارف کرایا۔

تیرا قبرستان مالا مال ہے: اسی دوران مولانا قاری عبداللہ نے شیخین سمیت حاضرین کو اپنی طرف متوجہ کر کے فرمایا کہ: ”مولانا محمد علی جوہر، شاہ ولی اللہ کے قبرستان پر گئے تو فرمایا.....“

آج جس دولت کا بازار جہاں میں کال ہے

اے دہلی! تیرا قبرستان مالا مال ہے

تو ہم بھی شیخ الحدیث کے مقبرہ پر آ کر یہی کہیں گے۔

تین نسلیں: شیخ الحدیث مولانا مسیح الحق مدظلہ نے فرمایا کہ: ہم بھی شاہ ولی اللہ کے مقبرہ پر گئے تھے، وہاں بھی تین نسلیں مدفون ہیں، شاہ ولی اللہ، شاہ عبدالعزیز اور شاہ محمد اسحاق اسی طرح ہم بھی یہاں تین نسلیں موجود ہیں، یعنی شیخ الحدیث، میں اور راشد الحق اور حامد الحق۔

قبلہ رو ہو کر دُعا: شیخ الاسلام مدظلہ نے مرقد شیخ پر فاتحہ پڑھی، ایصالِ ثواب کیا، فارغ ہو کر رو بہ قبلہ ہو کر دُعا مانگی، مرقد کی جانب پیٹھ تھی تاکہ نادان لوگ یہ نہ سمجھیں کہ قبر والوں سے مانگ رہے ہیں، بلکہ قبلہ رو ہو کر اللہ تعالیٰ کی بارگاہ میں سراپا عجز و انکسار اور مجسم سوال بن گئے۔ دُعا کے الفاظ تو نہ سن سکا، البتہ ظن غالب تھا کہ مقبرہ والوں کے رفع درجات کی دُعا ئیں مانگ رہے ہیں۔

جامعہ حقانیہ کے کتب خانے میں: فاتحہ اور ایصالِ ثواب کے بعد جامعہ دارالعلوم حقانیہ کے عظیم کتب خانہ میں تشریف لے گئے۔ یہاں حاضرین و شائقین اور طلبہ کے بہت زیادہ ہجوم کی وجہ سے کتب خانے کا دروازہ بند کر دیا گیا۔ احقر کی بد قسمتی کہ باہر ہی رہ گیا، اور دروازہ پر کھڑے شخص محافظ شوکت صاحب کی منت سماجت کی، مگر ہائیں ہمہ اندر جانے

کی اجازت نہ مل سکی۔ احقر کو بہت افسوس ہے کہ قارئین کو حضرات مشائخ کتب خانے کی گفتگو اور کتب خانے کے معائنہ کے مناظر پیش نہ کر سکا۔ یقیناً وہ گفتگو بہت ہی اہم تھی۔ مگر اب سوائے حسرت کے اور کیا کیا جاسکتا ہے۔

مولانا حامد الحق حقانی کی بیٹھک میں: کتب خانے سے نکل کر مولانا حامد الحق حقانی کے رہائش گاہ تشریف لائے اور ایک اچھی خاصی علمی، ادبی، تحقیقی، کتابی اور مطالعاتی محفل جم گئی۔

کتابوں کے تحفے: جناب اکرام اللہ شاہد (سابق ڈپٹی سیکرٹری خیر بہتو نواح) نے شیخ الاسلام مدظلہ کی

خدمت میں اپنے عظیم والد مولانا مدار اللہ مدار قدس سرہ کی کتابیں اور اپنے بیٹے جناب پروفیسر مشتاق احمد کی کتاب ”جہاد مزاحمت اور دہشت گردی“ پیش کی تو شیخ الاسلام مدظلہ نے ان کا شکریہ ادا کیا اور فرمایا کہ ”جہاد، مزاحمت اور دہشت گردی“ یہ کتاب اس سے قبل مولانا فضل الرحمن نے بھی دی تھی۔

موبائل رنگ میں آیت لگانا اور مصحف ڈالنا: کسی کے موبائل فون پر کھنٹی بجی تو حضرت الاستاذ مولانا حقانی نے شیخ الاسلام سے استفسار فرمایا کہ رنگ ٹون پر آیت قرآنی لگانا کیسا ہے؟ فرمایا: آیات قرآنیہ کو رنگ ٹون کے طور پر لگانا ناجائز ہے۔ کسی اور نے پوچھا: قرآن کریم موبائل کے میموری میں ڈالا جائے تو مصحف کا حکم ہوگا؟ شیخ الاسلام نے مدظلہ نے جواب میں فرمایا کہ نہیں یہ عکس ہے اور یہ مصحف کے حکم میں نہیں۔

مکتبہ الشاملہ: ارشاد فرمایا: اب تو بہت آسانی ہو گئی ہے، صرف مکتبہ الشاملہ میں سات ہزار (۷۰۰۰) کتابیں ہیں۔ میں نے اپنے کمپیوٹر میں ڈالا ہوا ہے۔ سفر میں بہت آسانی ہے۔

ایک عظیم تفسیر شرح احواء اور تاریخ ابن عساکر کا ذکر: علامہ عراقی نے احواء العلوم کی شرح لکھی ہے، اس کا نام ہے ”المعنی عن حمل الاسفار من الاسفار فی شرح احواء العلوم والآثار“۔ جناب اکرام اللہ شاہد نے عرض کیا: حضرت! ایک عرب نے تفسیر لکھی ہے ۸۴۰ جلدوں میں، ۱۲ جلدوں میں اس کا مقدمہ ہے۔ تفسیر کا نام ”الجاوی“ ہے۔ میرے بیٹے نے نیٹ سے لیا ہے۔ شیخ الاسلام نے مفسر کے نام اور ای میل ایڈریس کے بارے میں پوچھا مگر شاہد صاحب نے کہا: بیٹے سے پوچھ کر بتا دوں گا۔

شیخ الحدیث مولانا سراج الحق صاحب نے فرمایا: تاریخ ابن عساکر ۸۰۰ جلدوں میں تھی۔ اب بھی کتب خانہ میں اس کا مخطوط ہوگا۔

علامہ نسریٰ اور امام شافعیؒ کے علوم:

مولانا سراج الحق نے فرمایا: علامہ نسریٰ کی ایک کتاب بھی سینکڑوں جلدوں میں ہے۔ شیخ الاسلام نے فرمایا: امام شافعیؒ کا مشہور قول ہے کہ میں نے امام محمدؒ سے ایک سختی اونٹ کا بوجھ (علم) حاصل کیا ہے۔ اب آپ اندازہ لگائیں کہ ایک سختی اونٹ پر کتنی کتابوں کا بوجھ ڈالا جاسکتا ہے؟ (بقیہ صفحہ ۶۴ پر)